

IL-MALTI

QARI LI TOHROĠ *IL-GħAQDA*
TAL-KITTIEBA TAL-MALTI

IT-TIENI KTIEB
TA' L-1927

IS-SEMIN

U L-LSIEN TAGĦHOM (1)

I. ART IS-SEMIN

Jekk aħna nittgħu ħarsa l-ura fuq iż-żmenijiet l-imghod-dija u nitilgħu 'l fuq, il fuq lejn il-bidu tan-nisel semi, kif lilna jiġi magħruf mill-fdal li dawn in-nies ħallew warajhom, aħna niltaqgħu għal l-ewwel darba mas-Semin, in-naħa t'isfel tax-xmajjar Ewfrati u Tigri, xi ħamest elef sena ilu. Dawn iż-żewġ xmajjar, iktar u iktar l-ewwel waħda, għandhom sehem kbir fil-ġrajja semija, għalhekk huwa xieraq li nibdew bihom.

Hadd ma jista' jgħid biż-żejjed kemm huwa meħtieġ l-ilma għall-ħajja tal-bniedem. Huwa għalhekk li aħna nsibu l-ewwel għaqdiet ta' nies fuq xatt-ix-xmajjar jew ma' dwar xi għajn jew fawwara ta' l-ilma ħelu. Fejn ma hemmx ilma, għal xejn tfittex il-ħajja! Art bla ilma qatt ma kienet im-għammra. Ma għandniex għalhekk għax nistagħgħbu, jekk l-ewwel nies li għaddew il quddiem fis-snajja' u fil-għierf, u li ħallewlna xi tifikira tagħhom, huma sewwa sew dawk li għaxu fuq xatt ix-xmajjar Ewfrati, Tigri, u warajhom dawk li għaxu fuq xatt in-Nil.

L-Ewfrati (2) hija waħda minn l-akbar xmajjar tad-dinja u l-akbar waħda ta' l-Asja Oċċidentali. Tibda fil-muntanji ta'

(1) Jissokta minn "IL-MALTI" ta' 1926 pp. 121-125. — Paġ. 121. l-aħhar linja. agra hekk: "Il-Babiloniżi kienu jiktbu 5,000 sena ilu, jew 3,000 sena qabel Kristu etc..."

(2) L-Ewfrati hija msejha il-lum; *El-Frāt*; fil-Kotba Mqaddsa tissejjah *Perath*, l-Assyri kienu jsejħulha *Purattu*, u l-Persjani *Ufrātu*; aktarx tisser "imkattar".

l-Armenja, u waħda miż-żewġ fawwara, li jatuha bidu, hija sewwa sew friglejn l-Ararat. Ma' tul il-migra tagħha, jinxehtu fiha hafna xmajjar oħra u wara mixja ta' madwar 1,670 mil, hija tinxeħet fil-Golf Persiku.

L-Ewfrati kellha u għad għandha hafna bliet mibnija fuq ix-xatt tagħha. Hija kienet ukoll it-triq li fiha mxew is-Semin mita xterdu barra minn arthom. Ahna nistghu naqsmu l-girja ta' din ix-xmara fi tliet bçeġjeċ. L-ewwel waħda mill-bidu sa Samsat (Samosat), li fiha 400 mil. It-tieni minn Samsat sa Hit (Is), girja ta' 720 mil. Hdejn Hit ix-xmara hija wiesgħa 250 jarda, u jgħaddu 2,000 metru kubiku ilma kull sekonda! It-tielet, minn Hit sa kemm ix-xmara tinxeħet il-baħar, hija ta' 550 mil.

Ma hux meħtieġ ingħidu li xmara bħal din, hekk kbira u qawwija, tkarkar magħha hafna tajn li dejjem ikabbar ix-xatt tal-Golf Persiku. Għalhekk waħda mill-bliet qodma, *Eridu*, li xi elfejn sena qabel Kristu kienet marsa, il-lum tinsab 125 mil bogħod mill-baħar. Jingħad li, bejn wieħed u ieħor, ix-xatt jitwal mal-mil kull 30 sena.

L-ewwel taqsima tax-xmara hija għal kollox barra minn art is-semin; iżda t-tnejn l-oħra, u l-aktar it-tielet, miż-żmen-ijiet l-aktar qodma kienu mgħammra mis-Semin.

Fit-tieni taqsima jinxehtu fl-Ewfrati tliet xmajjar. L-ewwel waħda hija *Sagur* bejn Samsat u Karkemix (3). It-tieni hija *Balissus* (il-lum Balih): li għandha fuq ix-xatt tagħha l-imsemmija belt ta' *Harran* (4). It-tielet xmara hija *Habur*.


Minn Hit sal-baħar, l-Ewfrati hija mimlija bil-bliet u bliet li għandhom isem kbir fil-ġrajja qadima. Dawn huma Sippar, Agade, Babel, Borsippa, Nippur, Erech, Sarsa, Ur, Eridu, li l-quddiem għad naraw il-kobor ta' xi wħud minnhom.

Din ix-xmara hija dlonk imsemmija fil-Kotba Mqaddsa. Hija tiġi msejħa "Ix-xmara l-kbira" (5) u mat-30 darba, hija msejħa "ix-xmara", bħal li kieku hija biss jisthoqqilha dan l-isem.

(3) Karkemix (il-lum *Gerablus Qala*), hija msemija għat-taqbida ta' Nabukkodonosor, sultan Babiloniż, ma' Nekao, farawni ta' l-Eġittu, fis-sena 605 qabel Kristu.

(4) Harran hija belt fejn kienu jieqfu dawk li mill-Babilonja kienu jixhtuha għan-naħa ta' fuq lejn is-Sirja. Minn hemm għadew is-Semin mita mill-Babilonja telgħu lejn is-Sirja u xterdu fil-Palestina eċc...: kif il quddiem naraw. Min hemm għadda wkoll Abram (Ara GEN. 11-31, 12-5 eċc.) Hawnehk Marcus Licinius Crassus gie mirbuħ mill-Parti fis-sena 53 qabel Kristu.

(5) GEN. 15-18, Deut. 11-8.



BAHAR
CASPIU

Ximara Aras

ASSIRIA

Nirüa

Haran

Ximara Tigri

Assur

MESOPOTAMJA

Ximara Eufrate

Palmira

SIRIA

KANGHAN

BAHAR
GEÜÜIENI

Cipru

Damascu

Babilon

Nippur

ELAM

XGHARI
TAL
ARABJA

Ellasar

Ur

Kasime
CALDEA

EGITTU

It-Tigri, li mill-Gharab hija msejha *Xatt*, u n-naħa t'isfel, *Digleh* (6), bħal seħbitha l-Ewfrati, tibda mit-Taurus, muntanji ta' l-Armenja, u tinxeħet fil-Golf Persiku. Billi dawn iż-żewġ xmajjar għandhom bidu wieħed, u wara mixja ta' 250 mil, it-Tigri, in-naħa ta' Samarra terġa' toqrob haġna lejn l-Ewfrati, l-art ta' bejn dawn iż-żewġ xmajjar għet im-sejha Mäsopotamja (7), u ahjar, mill-Gharab, El-Gezireh (il-Gzira). Xi mitt mil iżjed l-isfel minn Samarra sewwa sew in-naħa ta' Bagdad, l-Ewfrati u t-Tigri huma bogħod minn xulxin 35 mil biss, iżda ftit iżjed l-isfel jerggħu jitbiegħdu minn xulxin fuq il-100 mil, sakemm jerggħu jiltaqgħu hdejn Bassora wara 300 mil, u jsiru xmara waħda taħt l-isem ta' *Xatt el-Gharab*, li wara 90 kilometru, tinxeħet fil-Golf Persiku (8). Minn Bagdad l-isfel l-art hija msejha *Ghiraq Gharabi*, li hija Babilonja.

It-Tigri, għad li hija iżgħar minn l-Ewfrati, għandha fuqha bliet ta' isem, li għal xejn ma huwa iżgħar minn isem il-bliet, li jinsabu fuq l-Ewfrati. Dawn huma Ninive (9), Axxur (Ellazar), il-lum Qalat Xergät, Samarra u Bagdad.

It-Tigri u l-Ewfrati, fiż-żmenijiet li minnhom sejrin nit-hadtu, ma kenux jingħaqdu fi xmara waħda, iżda t-tnejn, kull waħda għal rasha, kienu jinxeħtu fil-Golf Persiku il fuq minn Bassara. Bassara u l-bliet l-oħra ġew mibnija wara mita jx-xatt kiber, kif għedna iżjed il fuq (10).

Dawn huma ż-żewġ xmajjar li sejrin juruna t-taqsim ta' art is-semin, u għalhekk tan-nisel semi u l-ilsien tagħhom.

In-naħa tal-Lvant tat-Tigri tinsab l-*Assirja* mdawra minn l-Armenja, il-Medja u l-Elam, li ma humiex artijiet semin.

Bejn it-Tigri u l-Ewfrati, in-naħa t'isfel, hemm *Babilonja*; u fil-Punent ta' l-Ewfrati il-*Kaldea*, u iżjed lejn il-Punent il-*Gharabja*.

(6) *Digleh* hija kelma waħda ma' Tigri: D=T; Ġ=G; L=R; hafna minn l-ismijiet tal-Gharab jisfaw b'eh.

(7) Mesopotamja hija kelma griega li tfisser "bejn ix-xmajjar. Il-Lhud kienu jsejħuha Aram-Naharim = Aram tax-xmajjar. Fuq l-isem Aram nit-hadtu l quddiem.

(8) *Xatt el-Gharab* hija wiesgħa 1,000 jarda, u jimxu fuqha vapuri kbar sa Bassora (Basra).

(9) Il-lum Mussul, għad li l-fdal ta' Ninive huma fuq ix-xatt l-iehor tax-xmara biswit Mussul.

(10) Ara J. L. MYRES, "The Dawn of History" London, 1920, pp. 84 ss.

Iżjed il fuq mill-Babilonja bejn l-Ewfrati u t-Tigri, insibu art l-Aramej (semin) li barra minn l-Aram-Naharim (Mesopotamja), għammru wkoll fis-Sirja (11), li giet maqsuma f'hafna Aram. Ahna insibu fil-Kotba Mqaddsa *Aram Dam-meseq* (12), *Aram Soba*, *Aram Magħaka*, *Aram Beth Rehob*, *Paddan Aram* (13).

Barra minn dawn huma wkoll artijiet semin il-Palestina (14), u l'hemm mill-Gordan (*Transgordanja*) fejn insibu, *Moab*, *Ammon*, *Amalek* u warajhom lin-*Nabatei*, li huma kienu għammru fil-bidu tal-Għarabja.

Dawn huma artijiet semin. Izda s-semin taħt l-isem ta' Hyksos daħlu wkoll l-Egittu (15), u l-Feniċi, wara li draw il-baħar xterdu mal-Mediterran, waqqfu s-saltna ta' Kartagħni (Tunes), u kellhom f'idejhom Ċiliċja, Ċipru, Tenedos, Rodi, Ċitera, Crana, Malta, barra mill-Colonji li kellhom fi Spanja u fi Sqallija (16). Izjed u iżjed mill-Feniċji kienu xterdu s-Saraċini wara d-Din ta' Moħammed, li barra minn artijiet is-semin ħakmu wkoll fuq l-Egittu, l-Afrika ta' Fuq kollha. Spanja, Sqallija, Malta u kienu deħlin gmielhom ukoll fi Franza. Min-naħa tal-Lvant huma kienu hađu l-Persja u waslu sa l-Indja. Biż-żmien ukoll hađu l-Asja iż-żgħira u kullhadd jaf, kif ingħaqdu mat-Torok li ma humiex semin, u waqqfu s-saltna ta' Kostantinopli.

Izda dawn l-artijiet ma jistgħux jiġu msejja semin għad li ahna semmejnihom, sabiex infiehm u aħjar il-qawwa ta' dawn in-nies, u x'kellhom hila jagħmlu. Għal issa in-żommu quddiem għajnejna dawk l-artijiet li huma semin, jiġifieri, li minn l-eqdem żmenijiet kienu mgħammra mis-semin. Izda liema hija sewwa l-ewwel art semija, li minnha xterdu s-semin, u mita xterdu fl-artijiet l-oħra?

Ruma, 16 t'April 1927.

(*fissokla*)

P. Serafin M. Zarb O. P.

(11) Is-Sirja, fil-versjoni tas-Settanta (L-ewwel versjoni griega tal-Kotba Mqaddsa), qiegħda għall *Aram*.

(12) Il-biċċa tas-Sirja in-naħa ta' Damasku, li kienet saltna għaliha. Ara 2 Reg. 8-5s., 1. Par. 18-5s.

(13) Paddan-Aram hija haġa waħda ma' Aram-Naharim.

(14) L-isem tal-Palestina, huwa ġej minn Filistej, nies li għad ma nafux sew xinhuma u mnejn ġew fil-Palestina. Il-Filistej ma humiex semin. Ċabel il-Palestina kienet imsejja Qanagħan.

(15) Ara "IL-MALTI" 1926, pp. 122-123.

(16) Ara C. AUTRAN. "Phéniciens." *Le Caire* 1920. — Xi whud iġħidu li l-Feniċi waslu wkoll l-Ingilterra, mhux biss, imma wkoll fl-Amerika t'isfel!?